

హనుమత్ సీతాలక్ష్మణభరతశత్రుఘ్నపరివారసమేత శ్రీరామచంద్రపరబ్రహ్మణే నమః

**శ్రీమద్రామాయణాంతర్గతస్య బాలకండస్య
షోడశదినపారాయణచీక్ష**

పన్నెండవ రోజు పారాయణ - 14.09.2021



బ	భౌ	రా	మః	సం	ప్ర	హృ	ష్టః	పూ	జి	తః	స	ర్వ	దై	వ	త్రైః
3	4	2	5	7	2	8	1	1	8	6	7	4	8	4	6

స - 6

పారాయణం చేయవలసిన సర్గలు : 07

సర్గల వరుస సంఖ్యలు

48 - 54 సర్గలు

పారాయణ శ్లోకాల సంఖ్య

34 + 22 + 25 + 28 + 23 + 26 + 23

181 శ్లోకాలు

అథ సంకల్పః

శ్రీమదఖిలాండకోటిబ్రహ్మాండనాయకస్య, శ్రీపద్మావతీజానేః, శ్రీవేంకటేశ్వర పరబ్రహ్మణః, రూపాంతరభూతస్య, శ్రీరామచంద్రప్రభోః, అనుగ్రహేణ, అస్మిన్, సర్వజగదుపద్రవకాలే, ప్రపంచశాంత్యర్థమ్, అతి శీఘ్రమేవ, విషూచికా క్రిమేః, వినాశనార్థం, సర్వప్రపంచస్య, విశిష్య, భారతదేశస్య, ఉత్తరోత్తర, శుభసంపత్సమృద్ధ్యర్థం, సర్వేషామ్, ఆస్తికమహాజనానాం, సర్వవిధ సుస్థిరతా సిద్ధ్యర్థం, విద్యావిత్తవాణిజ్య, దేశరక్షణాదిరంగేషు, సర్వతోముఖాభివృద్ధి ద్వారా, శ్రీరామరాజ్యస్య, పునర్వ్యవస్థాపనార్థం, సర్వేషాం, సకుటుంబానాం, ఆయురారోగ్యైశ్వర్య, సద్బుద్ధీత్యాది, సర్వశుభఫలప్రాప్త్యర్థం, హిందూధర్మాభిధానస్య, సనాతన ఆర్షధర్మస్య, సర్వోన్నతిసిద్ధ్యర్థం, తద్ధర్మప్రతికూలతా పరిహారార్థం, వైదిక్ష్యార్థం, గోసంరక్షణార్థం చ, విశేషతః, ఏతాదృశ, జగత్కళ్యాణకర, కార్యక్రమనిర్వహణశీలస్య, శ్రీమత్ తిరుమల తిరుపతి దేవస్థానస్య, సర్వతోముఖాభివృద్ధ్యర్థం, హనుమత్ సీతాలక్ష్మణ, భరతశత్రుఘ్న, పరివారసమేత, శ్రీరామచంద్రపరబ్రహ్మణః, ప్రీత్యర్థం చ, అక్షరలక్షాత్మక, సీతాలక్ష్మణహనుమత్సమేత, శ్రీరామమూలమంత్రానుష్ఠాన, తర్పణ, హోమపూర్వకం

బభౌ రామస్సంప్రహృష్టః పూజితస్సర్వదైవతైః

ఇత్యేతన్మంత్రాంతర్గత, కటపయాది, సంఖ్యాశాస్త్రానుసారం, శ్రీమద్వాల్మీకి రామాయణాంతర్గత, బాలకాండసారాయణం, తథా, శ్రీయోగవాశిష్ఠే, ఉత్పత్తిప్రకరణే, ఏకోనసప్తతితమసర్గసారాయణం చ, ఆచార్యముఖేన, అన్యోన్యసాహాయ్యేన, లోకకళ్యాణార్థం, కరిష్యామహే.

శ్రీ రెమిఫ్రార్థనె

రామాయ రామభద్రాయ రామచంద్రాయ వేధసే ।
రఘునాథాయ నాథాయ సీతాయాః పతయే నమః ॥ 1 ॥

శ్రీ ఆంజనేయ ఫ్రార్థనె

గోష్పదీకృతవారాశిం మశకీకృతరాక్షసం ।
రామాయణమహామాలారత్నం వందేఽనిలాత్మజమ్ ॥ 2 ॥

శ్రీ వాల్మీకి ఫ్రార్థనె

కూజంతం రామ రామేతి మధురం మధురాక్షరమ్ ।
ఆరుహ్య కవితాశాఖాం వందే వాల్మీకి కోకిలమ్ ॥ 3 ॥

శ్రీరెమిచంద్ర పరబ్రహ్మణే నమః

అథ శ్రీమద్రామాయణే ఆదికావ్యే బాలకాండే అష్టచత్వారింశః సర్గః

కాకపక్షధరం దేవం వనమాలావిభూషితమ్ ।

శ్రీరామం బాలకం ధ్యాయేత్ బాలకాండే మునీశ్వర ॥

పుష్ట్యా తు కుశలం తత్ర పరస్పరసమాగమే ।

కథాన్తే సుమతిర్వాక్యం వ్యాజహార మహామునిమ్ ॥ 48.1 ॥ (2 సార్లు)

ఇమౌ కుమారౌ భద్రం తే దేవతుల్యపరాక్రమౌ ।

గజసింహగతీ వీరౌ శార్దూలవృషభోపమౌ ॥ 48.2 ॥

పద్మపత్రవిశాలాక్షౌ ఖడ్గతూణీ ధనుర్దరౌ ।

అశ్వినావివ రూపేణ సముపస్థితయావనౌ ॥ 48.3 ॥

యదృచ్ఛయైవ గాం ప్రాప్తౌ దేవలోకాదివామరౌ ।

కథం పద్భ్యామిహ ప్రాప్తౌ కిమర్థం కస్య వా మునే ॥ 48.4 ॥

భూషయంతావిమం దేశం చన్ద్రసూర్యావివామ్బరమ్ ।

పరస్పరస్య సదృశౌ ప్రమాణేంగితచేష్టితైః ॥ 48.5 ॥

కిమర్థం చ నరశ్రేష్ఠౌ సన్ప్రాప్తౌ దుర్గమే పథి ।

వరాయుధధరౌ వీరౌ శ్రోతుమిచ్ఛామి తత్త్వతః ॥ 48.6 ॥

తస్య తద్వచనం శ్రుత్వా యథావృత్తం న్యవేదయత్ ।

సిద్ధాశ్రమనివాసం చ రాక్షసానాం వధం తథా ॥ 48.7 ॥

విశ్వామిత్రవచశ్రుత్వా రాజా పరమహర్షితః ।

అతిథీ పరమౌ ప్రాప్తౌ పుత్రౌ దశరథస్య తౌ ।

పూజయామాస విధివత్ సత్కారార్హౌ మహాబలౌ ॥ 48.8 ॥

తతః పరమసత్కారం సుమతేః ప్రాప్య రాఘవౌ ।

ఉష్య తత్ర నిశామేకాం జగ్మతుర్మిథిలాం తతః ॥ 48.9 ॥

తాన్ దృష్ట్వా మునయస్సర్వే జనకస్య పురీం శుభామ్ ।

సాధు సాధ్వీతి శంసంతః మిథిలాం సమపూజయన్ ॥ 48.10 ॥

మిథిలోపవనే తత్ర ఆశ్రమం దృశ్య రాఘవః ।

పురాణం నిర్జనం రమ్యం పత్రచ్ఛ మునిపుంగవమ్ ॥ 48.11 ॥

శ్రీమదాశ్రమసంకాశం కిన్ద్విదం మునివర్జితమ్ ।

శ్రోతుమిచ్ఛామి భగవన్ కస్యాయం పూర్వమాశ్రమః ॥ 48.12 ॥

తచ్ఛ్రుత్వా రాఘవేణోక్తం వాక్యం వాక్యవిశారదః ।

ప్రత్యువాచ మహాతేజాః విశ్వామిత్రో మహామునిః ॥ 48.13 ॥

హస్త తే కథయిష్యామి శృణు తత్త్వేన రాఘవ ।
యస్యైతదాశ్రమపదం శస్తం కోపాన్మహాత్మనా ॥ 48.14 ॥

గౌతమస్య నరశ్రేష్ఠ పూర్వమాసీన్మహాత్మనః ।
ఆశ్రమో దివ్యసంకాశః సురైరపి సుపూజితః ॥ 48.15 ॥

స చేహ తప ఆతిష్ఠత్ అహల్యాసహితః పురా ।
వర్షపూగాననేకాంశ్చ రాజపుత్ర మహాయశః ॥ 48.16 ॥

తస్యాన్తరం విదిత్వా తు సహస్రాక్షః శచీపతిః ।
మునివేషధరోఽహల్యామ్ ఇదం వచనమబ్రవీత్ ॥ 48.17 ॥

ఋతుకాలం ప్రతీక్షంతే నార్థినస్సుసమాహితే ।
సజ్గమం త్వహమిచ్ఛామి త్వయా సహ సుమధ్యమే ॥ 48.18 ॥

మునివేషం సహస్రాక్షం విజ్ఞాయ రఘునన్దన ।
మతిం చకార దుర్మేధాః దేవరాజకుతూహలాత్ ॥ 48.19 ॥

అథాబ్రవీత్ సురశ్రేష్ఠం కృతార్థేనాన్తరాత్మనా ।
కృతార్థాఽస్మి సురశ్రేష్ఠ గచ్ఛ శీఘ్రమితః ప్రభో ॥ 48.20 ॥

ఆత్మానం మాం చ దేవేశ సర్వదా రక్ష మానద ।
ఇన్ద్రస్తు ప్రహసన్ వాక్యమ్ అహల్యామిదమబ్రవీత్ ॥ 48.21 ॥

సుశ్రోణి పరితుష్టోఽస్మి గమిష్యామి యథాగతమ్ ॥ 48.22 ॥

ఏవం సంగమ్య తు తయా నిశ్చక్రామోటజాత్తతః ।
స సన్న్రభమాత్త్వరన్ రామ శంకితో గౌతమం ప్రతి ॥ 48.23 ॥

గౌతమం తం దదర్శాథ ప్రవిశన్తం మహామునిమ్ ।
దేవదానవదుర్ధర్షం తపోబలసమన్వితమ్ ॥ 48.24 ॥

తీర్థేందకపరిక్లిన్నం దీప్యమానమివానలమ్ ।
గృహీతసమిధం తత్ర సకుశం మునిపుంగవమ్ ॥ 48.25 ॥

దృష్ట్వా సురపతిస్త్రస్తః వివర్ణవదనోఽభవత్ ॥ 48.26 ॥

అథ దృష్ట్వా సహస్రాక్షం మునివేషధరం మునిః ।
దుర్ఘ్నత్తం వృత్తసమ్పన్నః రోషాద్వచనమబ్రవీత్ ॥ 48.27 ॥

మమ రూపం సమాస్థాయ కృతవానసి దుర్మతే ।
అకర్తవ్యమిదం తస్మాత్ విఫలస్త్వం భవిష్యసి ॥ 48.28 ॥

గౌతమేనైవముక్తస్య సరోషేణ మహాత్మనా ।
పేతతుర్ఘ్నపణై భూమౌ సహస్రాక్షస్య తత్ క్షణాత్ ॥ 48.29 ॥

తథా శప్తా స వై శక్రమ్ అహల్యామపి శప్తవాన్ ।
ఇహ వర్షసహస్రాణి బహూని త్వం నివత్స్యసి ॥ 48.30 ॥

వాయుభక్షా నిరాహారా తప్యన్తి భస్మశాయినీ ।
అదృశ్యా సర్వభూతానాం ఆశ్రమేఽస్మిన్నివత్స్యసి ॥ 48.31 ॥

యదా చైతద్వనం ఘోరం రామో దశరథాత్మజః ।
ఆగమిష్యతి దుర్ధర్షః తదా పూతా భవిష్యసి ॥ 48.32 ॥

తస్యాతిథ్యేన దుర్బుత్తే లోభమోహవివర్జితా ।
మత్సకాశే ముదా యుక్తా స్వం వపుర్ధారయిష్యసి ॥ 48.33 ॥

ఏవముక్త్యా మహాతేజాః గౌతమో దుష్టచారిణీమ్ ।
ఇమమాశ్రమముత్సృజ్య సిద్ధచారణసేవితే ।
హిమవచ్ఛిఖరే పుణ్యే తపస్తేపే మహాతపాః ॥ 48.34 ॥ (2 సార్లు)

కాకపక్షధరం దేవం వనమాలావిభూషితమ్ ।

శ్రీరామం బాలకం ధ్యాయేత్ బాలకాండే మునీశ్వర ॥

ఇత్యార్షే శ్రీమద్రామాయణే ఆదికావ్యే బాలకాండే అష్టచత్వారింశస్సర్గః



అథ శ్రీమద్రామాయణే ఆదికావ్యే బాలకాండే ఏకోనపంచాశస్సర్గః

కాకపక్షధరం దేవం వనమాలావిభూషితమ్ ।

శ్రీరామం బాలకం ధ్యాయేత్ బాలకాండే మునీశ్వర ॥

అఫలస్తు తతశ్శక్రః దేవానగ్నిపురోగమాన్ ।
అబ్రవీత్ త్రస్తవదనః సర్వసంఘాన్ సచారణాన్ ॥ 49.1 ॥ (2 సార్లు)

కుర్వతా తపసో విఘ్నం గౌతమస్య మహాత్మనః ।
క్రోధముత్పాద్య హి మయా సురకార్యమిదం కృతమ్ ॥ 49.2 ॥

అఫలోఽస్మి కృతస్తేన క్రోధాత్ సా చ నిరాకృతా ।
శాపమోక్షేణ మహతా తపోఽస్యాపహృతం మయా ॥ 49.3 ॥

తస్మాత్సురవరాః సర్వే సర్వసంఘాస్సచారణాః ।
సురసాహ్యకరం సర్వే సఫలం కర్తుమర్హథ ॥ 49.4 ॥

శతక్రతోర్వచశ్రుత్వా దేవాస్సాగ్నిపురోగమాః ।
పితృదేవానుపేత్యాహుః సర్వే సహ మరుద్గణైః ॥ 49.5 ॥

అయం మేషస్సవృషణః శక్రో హ్యవృషణః కృతః ।
మేషస్య వృషణౌ గృహ్య శక్రాయాశు ప్రయచ్ఛథ ॥ 49.6 ॥

అఫలస్తు కృతో మేషః పరాం తుష్టిం ప్రదాస్యతి ॥ 49.7 ॥

భవతాం హర్షణార్థే చ యే చ దాస్యన్తి మానవాః ॥ 49.8 ॥

అగ్నేస్తు వచనం శ్రుత్వా పితృదేవాస్సమాగతాః ।
ఉత్పాట్య మేషవృషణౌ సహస్రాక్షే న్యవేశయన్ ॥ 49.9 ॥

తదా ప్రభృతి కాకుత్స్థ పితృదేవాస్సమాగతాః ।
అఫలాన్ భుంజతే మేషాన్ ఫలైస్తేషామయోజయన్ ॥ 49.10 ॥

ఇన్ద్రస్తు మేషవృషణః తదాప్రభృతి రాఘవ ।
గౌతమస్య ప్రభావేన తపసశ్చ మహాత్మనః ॥ 49.11 ॥

తదాగచ్ఛ మహాతేజః ఆశ్రమం పుణ్యకర్మణః ।
తారయైనాం మహాభాగామ్ అహల్యాం దేవరూపిణీమ్ ॥ 49.12 ॥

విశ్వామిత్రవచశ్రుత్వా రాఘవస్సహలక్షణః ।
విశ్వామిత్రం పురస్కృత్య తమాశ్రమమథావిశత్ ॥ 49.13 ॥

దదర్శ చ మహాభాగాం తపసా ద్యోతితప్రభామ్ ।
లోకైరపి సమాగమ్య దుర్నిరీక్ష్యాం సురాసురైః ॥ 49.14 ॥

ప్రయత్నాన్నిర్మితాం ధాత్రా దివ్యాం మాయామయీమివ ।
సతుషారావృతాం సాభ్రాం పూర్ణచన్ద్రప్రభామివ ।
మధ్యేఽంభసో దురాధర్షాం దీప్తాం సూర్యప్రభామివ ॥ 49.15 ॥

సా హి గౌతమవాక్యేన దుర్నిరీక్ష్యా బభూవ హ ।
త్రయాణామపి లోకానాం యావద్రామస్య దర్శనమ్ ।
శాపస్యాన్తముపాగమ్య తేషాం దర్శనమాగతా ॥ 49.16 ॥

రాఘవౌ త్వతిథీ తస్యాః పాదౌ జగృహతుస్తదా ।
స్మరన్తి గౌతమవచః ప్రతిజగ్రాహ సా చ తౌ ॥ 49.17 ॥

పాద్యమర్ఘ్యం తథాతిథ్యం చకార సుసమాహితా ।
ప్రతిజగ్రాహ కాకుత్స్థః విధిదృష్టేన కర్మణా ॥ 49.18 ॥

పుష్పవృష్టిర్మహాత్మాసీత్ దేవదున్దభినిఃస్వనైః ।
గన్ధర్వాప్సరసాం చాపి మహానాసీత్సమాగమః ॥ 49.19 ॥

సాధు సాధ్వితీ దేవాస్తామ్ అహల్యాం సమపూజయన్ ।
తపోబలవిశుద్ధాంగీ గౌతమస్య వశానుగామ్ ॥ 49.20 ॥

గౌతమో హి మహాతేజాః అహల్యాసహితస్సుఖీ ।
రామం సమ్భూజ్య విధివత్ తపస్తేపే మహాతపాః ॥ 49.21 ॥

రామోఽపి పరమాం పూజాం గౌతమస్య మహామునేః ।
సకాశాద్విధివత్ప్రాప్య జగామ మిథిలాం తతః ॥ 49.22 ॥ (2 సార్లు)

కాకపక్షధరం దేవం వనమాలావిభూషితమ్ ।

శ్రీరామం బాలకం ధ్యాయేత్ బాలకాండే మునీశ్వర ॥

ఇత్యార్షే శ్రీమద్రామాయణే ఆదికావ్యే బాలకాండే ఏకోనపంచాశస్సర్గః



అథ శ్రీమద్రామాయణే ఆదికావ్యే బాలకాండే పంచాశస్సర్గః

కాకపక్షధరం దేవం వనమాలావిభూషితమ్ ।

శ్రీరామం బాలకం ధ్యాయేత్ బాలకాండే మునీశ్వర ॥

తతః ప్రాగుత్తరాం గత్వా రామస్సామిత్రిణా సహ ।

విశ్వామిత్రం పురస్కృత్య యజ్ఞవాటముపాగమత్ ॥ 50.1 ॥ (2 సార్లు)

రామస్తు మునిశార్దూలమ్ ఉవాచ సహలక్ష్మణః ।

సాధ్వీ యజ్ఞసమృద్ధిర్లి జనకస్య మహాత్మనః ॥ 50.2 ॥

బహూనీహ సహస్రాణి నానాదేశనివాసినామ్ ।

బ్రాహ్మణానాం మహాభాగ వేదాధ్యయనశాలినామ్ ॥ 50.3 ॥

ఋషివాటాశ్చ దృశ్యన్తే శకటీశతసంకులాః ।

దేశో విధీయతాం బ్రహ్మాన్ యత్ర వత్స్యామహే వయమ్ ॥ 50.4 ॥

రామస్య వచనం శ్రుత్వా విశ్వామిత్రో మహామునిః ।

నివేశమకరోద్దేశే వివిక్తే సలిలాయుతే ॥ 50.5 ॥

విశ్వామిత్రమనుప్రాప్తం శ్రుత్వా స నృపతిస్తదా ।

శతానందం పురస్కృత్య పురోహితమనిన్దితమ్ ।

ప్రత్యుజ్జగామ సహసా వినయేన సమన్వితః ॥ 50.6 ॥

ఋత్విజోఽపి మహాత్మానః త్వర్షమాదాయ సత్వరమ్ ।

విశ్వామిత్రాయ ధర్మేణ దదుర్మంస్త్రపురస్కృతమ్ ॥ 50.7 ॥

ప్రతిగృహ్య తు తాం పూజాం జనకస్య మహాత్మనః ।

పప్రచ్ఛ కుశలం రాజ్ఞః యజ్ఞస్య చ నిరామయమ్ ॥ 50.8 ॥

స తాంశ్చాపి మునీన్ పృష్ట్వా సోపాధ్యాయపురోధసః ।

యథాన్యాయం తతస్సర్వైః సమాగచ్ఛత్ ప్రహృష్టవత్ ॥ 50.9 ॥

అథ రాజా మునిశ్రేష్ఠం కృతాంజలిరభాషత ।

ఆసనే భగవన్నాస్తాం సహైభిర్మునిసత్తమైః ॥ 50.10 ॥

జనకస్య వచశ్రుత్వా నిషసాద మహామునిః ।

పురోధా ఋత్విజశ్చైవ రాజా చ సహ మన్త్రిభిః ॥ 50.11 ॥

ఆసనేషు యథాన్యాయమ్ ఉపవిష్టాన్ సమస్తతః ।

దృష్ట్వా స నృపతిస్తత్ర విశ్వామిత్రమథాబ్రవీత్ ॥ 50.12 ॥

అద్య యజ్ఞసమృద్ధిర్మే సఫలా దైవతైః కృతా ।

అద్య యజ్ఞఫలం ప్రాప్తం భగవద్దర్శనాన్మయా ॥ 50.13 ॥

ధన్యోఽస్మ్యనుగృహీతోఽస్మి యస్య మే మునిపుంగవ ।

యజ్ఞోపసదనం బ్రహ్మన్ ప్రాప్తోఽసి మునిభిః సహ ॥ 50.14 ॥

ద్వాదశాహం తు బ్రహ్మార్షే శేషమాహుర్మనీషిణః ।

తతో భాగార్థినో దేవాన్ ద్రష్టుమర్హసి కౌశిక ॥ 50.15 ॥

ఇత్యుక్త్యా మునిశార్దూలం ప్రహృష్టవదనస్తదా ।

పునస్తం పరిపప్రచ్ఛ ప్రాంజలిః ప్రణతో నృపః ॥ 50.16 ॥

ఇమౌ కుమారౌ భద్రం తే దేవతుల్యపరాక్రమౌ ।

గజసింహగతీ వీరా శార్దూలవృషభోపమౌ ॥ 50.17 ॥

పద్మపత్రవిశాలాక్షౌ ఖడ్గతూణీధనుర్దరా ।

అశ్వినావివ రూపేణ సముపస్థితయౌవనౌ ॥ 50.18 ॥

యదృచ్ఛయైవ గాం ప్రాప్తౌ దేవలోకాదివామరా ।

కథం పద్భ్యామిహ ప్రాప్తౌ కిమర్థం కస్య వా మునే ॥ 50.19 ॥

వరాయుధధరా వీరా కస్య పుత్రౌ మహామునే ।

భూషయంతావిమం దేశం చన్ద్రసూర్యావివామ్బురమ్ ॥ 50.20 ॥

పరస్పరస్య సదృశౌ ప్రమాణేంగితచేష్టితైః ।

కాకపక్షధరా వీరా శ్రోతుమిచ్ఛామి తత్త్వతః ॥ 50.21 ॥

తస్య తద్వచనం శ్రుత్వా జనకస్య మహాత్మనః ।

న్యవేదయన్మహాత్మానౌ పుత్రౌ దశరథస్య తౌ ॥ 50.22 ॥

సిద్ధాశ్రమనివాసం చ రాక్షసానాం వధం తథా ।

తచ్ఛాగమనమవ్యగ్రం విశాలాయాశ్చ దర్శనమ్ ॥ 50.23 ॥

అహల్యాదర్శనం చైవ గౌతమేన సమాగమమ్ ।

మహాధనుషి జిజ్ఞాసాం కర్తుమాగమనం తథా ॥ 50.24 ॥

ఏతత్సర్వం మహాతేజాః జనకాయ మహాత్మనే ।

నివేద్య విరరామాథ విశ్వామిత్రో మహామునిః ॥ 50.25 ॥ (2 సార్లు)

కాకపక్షధరం దేవం వనమాలావిభూషితమ్ ।

శ్రీరామం బాలకం ధ్యాయేత్ బాలకాండే మునీశ్వర ॥

ఇత్యార్షే శ్రీమద్రామాయణే ఆదికావ్యే బాలకాండే పంచాశస్సర్గః



అథ శ్రీమద్రామాయణే ఆదికావ్యే బాలకాండే ఏకపంచాశస్సర్గః

కాకపక్షధరం దేవం వనమాలావిభూషితమ్ ।

శ్రీరామం బాలకం ధ్యాయేత్ బాలకాండే మునీశ్వర ॥

తస్య తద్వచనం శ్రుత్వా విశ్వామిత్రస్య ధీమతః ।

హృష్టరోమా మహాతేజాః శతానన్దో మహాతపాః ॥ 51.1 ॥ (2 సార్లు)

గౌతమస్య సుతో జ్యేష్ఠః తపసా ద్యోతితప్రభః ।

రామసన్దర్శనాదేవ పరం విస్మయమాగతః ॥ 51.2 ॥

స తా నిషణ్ణై సప్రేక్ష్య సుఖాసీనా నృపాత్మజౌ ।

శతానన్దో మునిశ్రేష్ఠం విశ్వామిత్రమథామబ్రవీత్ ॥ 51.3 ॥

అపి తే మునిశార్దూల మమ మాతా యశస్వినీ ।

దర్శితా రాజపుత్రాయ తపో దీర్ఘముపాగతా ॥ 51.4 ॥

అపి రామే మహాతేజాః మమ మాతా యశస్వినీ ।

వన్యైరుపాహరత్పూజాం పూజార్థే సర్వదేహినామ్ ॥ 51.5 ॥

అపి రామాయ కథితం యథావృత్తం పురాతనమ్ ।

మమ మాతుర్మహాతేజః దైవేన దురనుష్ఠితమ్ ॥ 51.6 ॥

అపి కౌశిక భద్రం తే గురుణా మమ సంగతా ।

మమ మాతా మునిశ్రేష్ఠ రామసన్దర్శనాదితః ॥ 51.7 ॥

అపి మే గురుణా రామః పూజితః కుశికాత్మజ ।

ఇహాగతో మహాతేజాః పూజాం ప్రాప్తో మహాత్మనః ॥ 51.8 ॥

అపి శాన్తేన మనసా గురుర్మే కుశికాత్మజ ।

ఇహాగతేన రామేణ ప్రయతేనాభివాదితః ॥ 51.9 ॥

తచ్ఛ్రుత్వా వచనం తస్య విశ్వామిత్రో మహామునిః ।

ప్రత్యువాచ శతానన్దం వాక్యజ్ఞో వాక్యకోవిదమ్ ॥ 51.10 ॥

నాతిక్రాన్తం మునిశ్రేష్ఠ యత్కర్తవ్యం కృతం మయా ।

సంగతా మునినా పత్నీ భార్గవేణేవ రేణుకా ॥ 51.11 ॥

తచ్ఛ్రుత్వా వచనం తస్య విశ్వామిత్రస్య ధీమతః ।

శతానన్దో మహాతేజాః రామం వచనమబ్రవీత్ ॥ 51.12 ॥

స్వాగతం తే నరశ్రేష్ఠ దిష్ట్యా ప్రాప్తోఽసి రాఘవ ।

విశ్వామిత్రం పురస్కృత్య మహర్షిమపరాజితమ్ ॥ 51.13 ॥

అచిన్త్యకర్మా తపసా బ్రహ్మర్షిరతులప్రభః ।

విశ్వామిత్రో మహాతేజాః వేత్స్వేనం పరమాం గతిమ్ ॥ 51.14 ॥

నాస్తి ధన్యతరో రామ త్వత్తోఽన్యో భువి కశ్చన ।
గోప్తా కుశికపుత్రస్తే యేన తప్తం మహత్తపః ॥ 51.15 ॥

శ్రూయతాం చాభిధాస్యామి కౌశికస్య మహాత్మనః ।
యథా బలం యథా వృత్తం తన్నే నిగదతః శృణు ॥ 51.16 ॥

రాజాఽభూదేష ధర్మాత్మా దీర్ఘకాలమరిన్దమః ।
ధర్మజ్ఞః కృతవిద్యశ్చ ప్రజానాం చ హితే రతః ॥ 51.17 ॥

ప్రజాపతిసుతస్త్వాసీత్ కుశో నామ మహీపతిః ।
కుశస్య పుత్రో బలవాన్ కుశనాభస్సుధార్మికః ॥ 51.18 ॥

కుశనాభసుతస్త్వాసీత్ గాధిరిత్యేవ విశ్రుతః ।
గాధేః పుత్రో మహాతేజాః విశ్వామిత్రో మహామునిః ॥ 51.19 ॥

విశ్వామిత్రో మహాతేజాః పాలయామాస మేదినిమ్ ।
బహువర్షసహస్రాణి రాజా రాజ్యమకారయత్ ॥ 51.20 ॥

కదాచిత్తు మహాతేజాః యోజయిత్వా వరూధినిమ్ ।
అక్షాహీణీపరివృతః పరిచక్రామ మేదినిమ్ ॥ 51.21 ॥

నగరాణి చ రాష్ట్రాణి సరితశ్చ తథా గిరీన్ ।
ఆశ్రమాన్ క్రమశో రామ విచరన్నాజగామ హ ॥ 51.22 ॥

వసిష్ఠస్యాశ్రమపదం నానావృక్షసమాకులమ్ ।
నానామృగగణాకీర్ణం సిద్ధచారణసేవితమ్ ॥ 51.23 ॥

దేవదానవగన్ధర్వైః కిన్నరైరుపశోభితమ్ ।
ప్రశాన్తహరిణాకీర్ణం ద్విజసంఘనిషేవితమ్ ॥ 51.24 ॥

బ్రహ్మర్షిగణస్తంకీర్ణం దేవర్షిగణసేవితమ్ ।
తపశ్చరణసంసిద్ధైః అగ్నికల్పైర్మహాత్మభిః ॥ 51.25 ॥

అబ్భక్షైర్వాయుభక్షైశ్చ శీర్ణపర్ణాశనైస్తథా ।
ఫలమూలాశనైర్దాన్తైః జితరోషైర్జితేన్ద్రియైః ॥ 51.26 ॥

ఋషిభిర్వాలఖిల్యైశ్చ జపహేలామపరాయణైః ।
అన్వైర్యైఖానస్తైశ్చైవ సమంతాదుపశోభితమ్ ॥ 51.27 ॥

వసిష్ఠస్యాశ్రమపదం బ్రహ్మలోకమివాపరమ్ ।
దదర్శ జయతాం శ్రేష్ఠః విశ్వామిత్రో మహాబలః ॥ 51.28 ॥ (2 సార్లు)

కాకపక్షధరం దేవం వనమాలావిభూషితమ్ ।

శ్రీరామం బాలకం ధ్యాయేత్ బాలకాండే మునీశ్వర ॥

ఇత్యార్షే శ్రీమద్రామాయణే ఆదికావ్యే బాలకాండే ఏకపంచాశస్సర్గః

అథ శ్రీమద్రామాయణే ఆదికావ్యే బాలకాండే ద్విపంచాశః సర్గః

కాకపక్షధరం దేవం వనమాలావిభూషితమ్ ।

శ్రీరామం బాలకం ధ్యాయేత్ బాలకాండే మునీశ్వర ॥

స దృష్ట్వా పరమప్రీతః విశ్వామిత్రో మహాబలః ।

ప్రణతో వినయాద్విరః వసిష్ఠం జపతాం వరమ్ ॥ 52.1 ॥ (2 సార్లు)

స్వాగతం తవ చేత్యుక్తః వసిష్ఠేన మహాత్మనా ।

ఆసనం చాస్య భగవాన్ వసిష్ఠో వ్యాదిదేశ హ ॥ 52.2 ॥

ఉపవిష్టాయ చ తదా విశ్వామిత్రాయ ధీమతే ।

యథాన్యాయం మునివరః ఫలమూలముపాహరత్ ॥ 52.3 ॥

ప్రతిగృహ్య చ తాం పూజాం వసిష్ఠాద్రాజసత్తమః ।

తపోఽగ్నివైరాత్రశిష్యేషు కుశలం పర్యప్చుత ॥ 52.4 ॥

విశ్వామిత్రో మహాతేజాః వనస్పతిగణే తథా ।

సర్వత్ర కుశలం చాహ వసిష్ఠో రాజసత్తమమ్ ॥ 52.5 ॥

సుఖోపవిష్ఠం రాజానం విశ్వామిత్రం మహాతపాః ।

పప్రచ్ఛ జపతాం శ్రేష్ఠః వసిష్ఠో బ్రహ్మణస్సుతః ॥ 52.6 ॥

కచ్ఛిత్తే కుశలం రాజన్ కచ్ఛిద్ధర్మేణ రంజయన్ ।

ప్రజాః పాలయసే వీర రాజవృత్తేన ధార్మిక ॥ 52.7 ॥

కచ్ఛిత్తే సమ్భుతా భృత్యాః కచ్ఛిత్తిష్ఠన్తి శాసనే ।

కచ్ఛిత్తే విజితాస్పర్వే రిపవో రిపుసూదన ! ॥ 52.8 ॥

కచ్ఛిద్భలేషు కోశేషు మిత్రేషు చ పరస్తప ।

కుశలం తే నరవ్యాఘ్రు పుత్రపౌత్రే తవానఘ ! ॥ 52.9 ॥

సర్వత్ర కుశలం రాజా వసిష్ఠం ప్రత్యుదాహరత్ ।

విశ్వామిత్రో మహాతేజాః వసిష్ఠం వినయాన్వితః ॥ 52.10 ॥

కృత్వోభౌ సుచిరం కాలం ధర్మిష్ఠౌ తాః కథాః శుభాః ।

ముదా పరమయా యుక్తౌ ప్రీయేతాం తౌ పరస్పరమ్ ॥ 52.11 ॥

తతో వసిష్ఠో భగవాన్ కథాన్తే రఘునన్దన ।

విశ్వామిత్రమిదం వాక్యమువాచ ప్రహసన్నివ ॥ 52.12 ॥

ఆతిథ్యం కర్తుమిచ్ఛామి బలస్యాస్య మహాబల ।

తవ చైవాప్రమేయస్య యథార్హం సన్ప్రతీచ్ఛ మే ॥ 52.13 ॥

సత్క్రియాం హి భవానేతాం ప్రతీచ్ఛతు మయోద్యతామ్ ।

రాజా త్వమతిథిశ్రేష్ఠః పూజనీయః ప్రయత్నతః ॥ 52.14 ॥

ఏవముక్తో వసిష్ఠేన విశ్వామిత్రో మహామతిః ।

కృతమిత్యబ్రవీద్రాజా ప్రియవాక్యేన మే త్వయా ॥ 52.15 ॥

ఫలమూలేన భగవన్ విద్యతే యత్తవాశ్రమే ।

పాద్యేనాచమనీయేన భగవద్దర్శనేన చ ॥ 52.16 ॥

సర్వథా చ మహాప్రాజ్ఞ పూజార్హేణ సుపూజితః ।

గమిష్యామి నమస్తేఽస్తు మైత్రేణేక్షస్య చక్షుషా ॥ 52.17 ॥

ఏవం బ్రువంతం రాజానం వసిష్ఠః పునరేవ హి ।

న్యమస్త్రయత ధర్మాత్మా పునః పునరుదారధీః ॥ 52.18 ॥

బాధమిత్యేవ గాధేయః వసిష్ఠం ప్రత్యువాచ హ ।

యథా ప్రియం భగవతః తథాఽస్తు మునిసత్తమ ॥ 52.19 ॥

ఏవముక్తో మహాతేజాః వసిష్ఠో జపతాం వరః ।

ఆజాహావ తతః ప్రీతః కల్మాషీం ధూతకల్మషః ॥ 52.20 ॥

ఏహ్యేహి శబలే క్షిప్రం శృణు చాపి వచో మమ ।

సబలస్యాస్య రాజర్షేః కర్తుం వ్యవసితోఽస్మహమ్ ॥ 52.21 ॥

భోజనేన మహార్హేణ సత్కారం సంవిధత్స్వ మే ।

యస్య యస్య యథాకామం షడ్రసేష్వభిపూజితమ్ ।

తత్సర్వం కామధుక్ క్షిప్రం అభివర్ష కృతే మమ ॥ 52.22 ॥

రసేనాన్నేన పానేన లేహ్యాచోష్యేణ సంయుతమ్ ।

అన్నానాం నిచయం సర్వం సృజస్వ శబలే త్వర ॥ 52.23 ॥ (2 సార్లు)

కాకపక్షధరం దేవం వనమాలావిభూషితమ్ ।

శ్రీరామం బాలకం ధ్యాయేత్ బాలకాండే మునీశ్వర ॥

ఇత్యార్షే శ్రీమద్రామాయణే ఆదికావ్యే బాలకాండే ద్విపంచాశస్సర్గః



అథ శ్రీమద్రామాయణే ఆదికావ్యే బాలకాండే త్రిపంచాశస్సర్గః

కాకపక్షధరం దేవం వనమాలావిభూషితమ్ ।

శ్రీరామం బాలకం ధ్యాయేత్ బాలకాండే మునీశ్వర ॥

ఏవముక్తా వసిష్ఠేన శబలా శత్రుసూదన ।

విదధే కామధుక్ కామాన్ యస్య యస్య యథేస్పితమ్ ॥ 53.1 ॥ (2 సార్లు)

ఇక్షాన్మధూంస్తథా లాజాన్ మైరేయాంశ్చ వరాసనాన్ ।

పానాని చ మహార్హాణి భక్ష్యాంశ్చోచ్ఛాపచాంస్తథా ॥ 53.2 ॥

ఉష్ణాఢ్యస్యాదనస్యాత్ర రాశయః పర్వతోపమాః ।

మృష్టాన్నాని చ సూపాశ్చ దధికుల్యాస్తథైవ చ ॥ 53.3 ॥

నానాస్వాదురసానాం చ షాడవానాం తథైవ చ ।

భాజనాని సుపూర్ణాని గౌడాని చ సహస్రశః ॥ 53.4 ॥

సర్వమాసీత్సుసన్తుష్టం హృష్టపుష్టజనాయుతమ్ ।

విశ్వామిత్రబలం రామ వసిష్ఠేనాభితర్పితమ్ ॥ 53.5 ॥

విశ్వామిత్రోఽపి రాజర్షిః హృష్టః పుష్టస్తదాఽభవత్ ।

సాన్తఃపురవరో రాజా సబ్రాహ్మణపురోహితః ॥ 53.6 ॥

సామాత్యో మన్త్రిసహితః సభృత్యః పూజితస్తదా ।

యుక్తః పరమహర్షేణ వసిష్ఠమిదమబ్రవీత్ ॥ 53.7 ॥

పూజితోఽహం త్వయా బ్రహ్మన్ పూజార్హేణ సుసత్కృతః ।

శ్రూయతామభిధాస్యామి వాక్యం వాక్యవిశారద ॥ 53.8 ॥

గవాం శతసహస్రేణ దీయతాం శబలా మమ ॥ 53.9 ॥

రత్నం హి భగవన్నేతత్ రత్నహారీ చ ప్రార్థివః ।

తస్మాన్నే శబలాం దేహి మమైషా ధర్మతో ద్విజ ॥ 53.10 ॥

ఏవముక్తస్తు భగవాన్ వసిష్ఠో మునిసత్తమః ।

విశ్వామిత్రేణ ధర్మాత్మా ప్రత్యువాచ మహీపతిమ్ ॥ 53.11 ॥

నాహం శతసహస్రేణ నాపి కోటిశతైర్గవామ్ ।

రాజన్ దాస్యామి శబలాం రాశిభీ రజతస్య వా ॥ 53.12 ॥

న పరిత్యాగ మర్హేయం మత్సకాశాదరిన్దమ ।

శాశ్వతీ శబలా మహ్యం కీర్తిరాత్మవతో యథా ॥ 53.13 ॥

అస్యాం హవ్యం చ కవ్యం చ ప్రాణయాత్రా తథైవ చ ।

ఆయత్తమగ్నిహోత్రం చ బలిర్హోమస్తథైవ చ ॥ 53.14 ॥

స్వాహాకారవషట్కారౌ విద్యాశ్చ వివిధాస్తథా ।

ఆయత్తమత్ర రాజర్షే సర్వమేతన్న సంశయః ॥ 53.15 ॥

సర్వస్వమేతత్సత్యేన మమ తుష్టికరీ సదా ।

కారణైర్బహుభీ రాజన్ దాస్యే శబలాం తవ ॥ 53.16 ॥

వసిష్ఠేనైవముక్తస్తు విశ్వామిత్రోఽబ్రవీత్తతః ।

సంరబ్ధతరమత్యర్థం వాక్యం వాక్యవిశారదః ॥ 53.17 ॥

హైరణ్యకణ్ణ్యా గ్రైవేయాన్ సువర్ణాంకుశభూషితాన్ ।

దదామి కుంజరాణాం తే సహస్రాణి చతుర్దశ ॥ 53.18 ॥

హైరణ్యానాం రథానాం చ శ్వేతాశ్వానాం చతుర్యుజామ్ ।
దదామి తే శతాన్యష్టై కింకిణీకవిభూషితాన్ ॥ 53.19 ॥

హయానాం దేశజాతానాం కులజానాం మహాజసామ్ ।
సహస్రమేకం దశ చ దదామి తవ సువ్రత ॥ 53.20 ॥

నానావర్ణవిభక్తానాం వయఃస్థానాం తథైవ చ ।
దదామ్యేకాం గవాం కోటిం శబలా దీయతాం మమ ॥ 53.21 ॥

యావదిచ్ఛసి రత్నం వా హిరణ్యం వా ద్విజోత్తమ ।
తావద్దదామి తత్సర్వం శబలా దీయతాం మమ ॥ 53.22 ॥

ఏవముక్తస్తు భగవాన్ విశ్వామిత్రేణ ధీమతా ।
న దాస్యామీతి శబలాం ప్రాహ రాజన్ కథంచన ॥ 53.23 ॥

ఏతదేవ హి మే రత్నమ్ ఏతదేవ హి మే ధనమ్ ।
ఏతదేవ హి సర్వస్వమ్ ఏతదేవ హి జీవితమ్ ॥ 53.24 ॥

దర్శశ్చ పూర్ణమాసశ్చ యజ్ఞాశ్చైవాప్తదక్షిణాః ।
ఏతదేవ హి మే రాజన్ వివిధాశ్చ క్రియాస్తథా ॥ 53.25 ॥

అదోమూలాః క్రియాస్పర్వాః మమ రాజన్న సంశయః ।
బహునా కిం ప్రలాపేన న దాస్యే కామదోహినీమ్ ॥ 53.25 ॥ (2 సార్లు)

కాకపక్షధరం దేవం వనమాలావిభూషితమ్ ।

శ్రీరామం బాలకం ధ్యాయేత్ బాలకాండే మునీశ్వర ॥

ఇత్యార్షే శ్రీమద్రామాయణే ఆదికావ్యే బాలకాండే త్రిపంచాశస్సర్గః



అథ శ్రీమద్రామాయణే ఆదికావ్యే బాలకాండే చతుఃపంచాశస్సర్గః

కాకపక్షధరం దేవం వనమాలావిభూషితమ్ ।

శ్రీరామం బాలకం ధ్యాయేత్ బాలకాండే మునీశ్వర ॥

కామధేనుం వసిష్ఠోఽపి యదా న త్యజ్యతే మునిః ।
తదాస్య శబలాం రామ విశ్వామిత్రోఽన్వకర్షత ॥ 54.1 ॥ (2 సార్లు)

నీయమానా తు శబలా రామ రాజ్ఞా మహాత్మనా ।
దుఃఖితా చింతయామాస రుదన్తి శోకకర్పితా ॥ 54.2 ॥

పరిత్యక్తా వసిష్ఠేన కిమహం సుమహాత్మనా ।
యాహం రాజభటైర్దీనా హ్రియేయం భృశదుఃఖితా ॥ 54.3 ॥

కిం మయాఽపకృతం తస్య మహర్షేర్భావితాత్మనః ।
యన్మామనాగసం భక్తామ్ ఇష్టాం త్యజతి ధార్మికః ॥ 54.4 ॥

నిర్దూయ తాంస్తదా భృత్యాన్ శతశః శత్రుసూదన ।
జగామానిలవేగేన పాదమూలం మహాత్మనః ॥ 54.5 ॥

శబలా సా రుదన్తి చ క్రోశన్తి చేదమబ్రవీత్ ।
వసిష్ఠస్యాగ్రతః స్థిత్వా మేఘదున్దుభిరావిణీ ॥ 54.6 ॥

భగవన్ కిం పరిత్యక్తా త్వయాహం బ్రహ్మణస్సుత ।
యస్మాద్రాజభృతా మాం హి నయన్తే త్వత్సకాశతః ॥ 54.7 ॥

ఏవముక్తస్తు బ్రహ్మర్షిః ఇదం వచనమబ్రవీత్ ।
శోకసన్తప్తహృదయాం స్వసారమివ దుఃఖితామ్ ॥ 54.8 ॥

న త్వాం త్యజామి శబలే నాపి మేఽపకృతం త్వయా ।
ఏష త్వాం నయతే రాజా బలోన్మత్తో మహాబలః ॥ 54.9 ॥

న హి తుల్యం బలం మహ్యం రాజా త్వద్వ్య విశేషతః ।
బలీ రాజా క్షత్రియశ్చ పృథివ్యాః పతిరేవ చ ॥ 54.10 ॥

ఇయ మక్షాహిణీ పూర్ణా సవాజిరథసంకులా ।
హస్తిధ్వజసమాకీర్ణా తేనాసౌ బలవత్తరః ॥ 54.11 ॥

ఏవముక్తా వసిష్ఠేన ప్రత్యువాచ వినీతవత్ ।
వచనం వచనజ్ఞా సా బ్రహ్మర్షిమమితప్రభమ్ ॥ 54.12 ॥

న బలం క్షత్రియస్యాహుః బ్రాహ్మణో బలవత్తరః ।
బ్రహ్మన్ బ్రహ్మబలం దివ్యం క్షత్రాత్తు బలవత్తరమ్ ॥ 54.13 ॥

అప్రమేయబలం తుభ్యం న త్వయా బలవత్తరః ।
విశ్వామిత్రో మహావీర్యః తేజస్తవ దురాసదమ్ ॥ 54.14 ॥

నియుంక్ష్య మాం మహాతేజః త్వద్బ్రహ్మబలసమ్భుతామ్ ।
తస్య దర్పబలం యత్తన్ నాశయామి దురాత్మనః ॥ 54.15 ॥

ఇత్యుక్తస్తు తయా రామ వసిష్ఠస్తు మహోయశాః ।
స్పృజస్వేతి తదోవాచ బలం పరబలారుజమ్ ॥ 54.16 ॥

తస్య తద్వచనం శ్రుత్వా సురభిస్సౌఽస్పృజత్తదా ॥ 54.17 ॥

తస్యా హుమ్భారవోత్స్పృష్టాః పల్లవాశ్చతశో నృప ।
నాశయన్తి బలం సర్వం విశ్వామిత్రస్య పశ్యతః ॥ 54.18 ॥

బలం భగ్నం తతో దృష్ట్వా రథేనాక్రమ్య కౌశికః ।
స రాజా పరమక్రుద్ధః క్రోధావిస్ఫారితేక్షణః ।
పల్లవాన్ నాశయామాస శస్త్రైరుచ్ఛావచైరపి ॥ 54.19 ॥

విశ్వామిత్రార్దితాన్ దృష్ట్వా పల్లవాన్ శతశస్తదా ।
భూయ ఏవాస్యజత్ కోపాత్ శకాన్ యవనమిశ్రితాన్ ॥ 54.20 ॥

తైరాసీత్ సంవృతా భూమిః శకైర్యవనమిశ్రితైః ।
ప్రభావద్భిర్మహావీర్యైః హేమకింజల్కసన్నిభైః ॥ 54.21 ॥

దీర్ఘాసి పట్టిశధరైః హేమవర్ణామ్బరావృతైః ।
నిర్లగ్నం తద్బలం సర్వం ప్రదీప్తైరివ పావకైః ॥ 54.22 ॥

తతోఽన్త్రాణి మహాతేజాః విశ్వామిత్రో ముమోచ హా ।
తైస్తైర్యవనకామ్బోజాః పల్లవాశ్చాకులీకృతాః ॥ 54.23 ॥ (2 సార్లు)

కాకపక్షధరం దేవం వనమాలావిభూషితమ్ ।

శ్రీరామం బాలకం ధ్యాయేత్ బాలకాండే మునీశ్వర ॥

ఇత్యార్షే శ్రీమద్రామాయణే ఆదికావ్యే బాలకాండే చతుఃపంచాశస్సర్గః



అథ శ్రీమద్రామాయణే ఆదికావ్యే బాలకాండే పంచపంచాశస్సర్గః

తతస్తానాకులాన్ దృష్ట్వా విశ్వామిత్రాస్త్రమోహితాన్ ।

వసిష్ఠశ్చోదయామాస కామధుక్ స్పృజ యోగతః ॥ 55.1 ॥



శ్రీరామస్తుతిః - ఆపదామపహర్తారం దాతారం సర్వసంపదాం ।
లోకాభిరామం శ్రీరామం భూయో భూయో నమామ్యహమ్ ॥

ఫలశ్రుతిః - ఇదం పవిత్రం పాపఘ్నం పుణ్యం వేదైశ్చ సమ్మితం ।
యః పఠేత్ రామచరితం సర్వపాపైః ప్రముచ్యతే ॥

శ్రీరామచంద్రపరబ్రహ్మణే నమః

